

# Popular Front of India

G-78,2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: [www.popularfrontindia.org](http://www.popularfrontindia.org)

email: [popularfrontmail@gmail.com](mailto:popularfrontmail@gmail.com) Tel: 011- 29949902

پریس رلیز

۲۹ اگست ۲۰۱۸

نئی دہلی

## ملک میں غیر اعلانیہ ایمر جنسی تھوپی جا رہی ہے: پاپولر فرنٹ

پاپولر فرنٹ آف انڈیا کی مرکزی سیکریٹریٹ کے اجلاس نے پونے پولیس کے ذریعہ ملک کے مختلف حصوں میں حقوق انسانی کے نامور کارکنان و دانشوران کے گھروں پر سلسلہ وار چھاپے ماری اور گرفتاریوں کی سخت مذمت کی ہے۔ اجلاس نے کہا کہ یہ نیا قدم اس بات کی ایک اور واضح مثال ہے کہ مرکزی و ریاستی حکومتیں پولیس اور تفتیشی ایجنسیوں کا غلط استعمال کر کے ملک کے عوام پر غیر اعلانیہ ایمر جنسی تھوپ رہی ہیں۔

اس کاروائی کا نشانہ ان وکلاء، دانشوران اور سماجی کارکنان کو بنایا جا رہا ہے جنہیں عوام سماج کے سب سے زیادہ مظلوم طبقات کے بیچ ان کی حقوق انسانی کی سرگرمیوں اور ان کے علمی کارناموں کی وجہ سے بے حد عزیز اور محترم رکھتے ہیں۔ ان کا کسی ایسی بات سے دور کا بھی کوئی تعلق نہیں پایا گیا ہے جو دستور کی روح کے خلاف جاتی ہو۔ جس طرح سے پولیس نے گرفتاریوں اور چھاپے ماریوں کو انجام دیا ہے وہ یقیناً اقتدار کے غلط استعمال کا شاہد ہے۔ کچھ افراد سے مبینہ طور پر ان کے طلبہ و متعلقین کے سامنے بڑے تحقیر آمیز انداز میں پوچھا جا رہا ہے کہ ان پر لگائے الزامات کو دیکھ کر ایسا لگتا ہے کہ انہیں بہت دور سے کھینچ تان کر لایا گیا ہے جنہیں عوام پہلی ہی نظر میں رد کر دیں گے۔

یہ بات روز روشن کی طرح عیاں ہے کہ مخالفین کو خوفزدہ اور خاموش کرنے کے لیے اقتدار کا اس طرح غلط استعمال بہت ہی خطرناک ہے، جو ایمر جنسی کے سخت ایام کی یاد تازہ کرتا ہے۔ پاپولر فرنٹ کی مرکزی سیکریٹریٹ کا اجلاس سپریم کورٹ سے اس کھلی بدانتظامی کو روکنے کے لیے اپنی طاقت کا استعمال کرنے کی درخواست کرتا ہے۔ اجلاس حزب اختلاف کی پارٹیوں سے بھی اقتدار کے سامنے بہ آواز بلند حق بات کہنے کی اپیل کرتا ہے۔

چیئرمین ای ابو بکر نے اجلاس کی صدارت کی، جس میں ایم محمد علی جناح، امی ایم عبدالرحمن، کے ایم شریف، او ایم اے سلام اور عبدالواحد سیٹھ

شریک رہے۔

ڈاکٹر محمد شمعون

ڈائریکٹر، رابطہ عامہ

مرکز،

پاپولر فرنٹ آف انڈیا، نئی دہلی